



මුදල් මණ්ඩලය
ශ්‍රී ලංකා මහ බැංකුව

2016 ඔක්තෝබර් 27

ක්ෂුද්‍රමූල්‍ය පනතේ විධාන

2016 අංක 06

**අධ්‍යක්ෂවරුන්ගේ සහ ප්‍රධාන විධායක නිලධාරියාගේ/සාමාන්‍යාධිකාරීගේ
සුදුසුකම් සහ යෝග්‍යතාවය පිළිබඳ නක්ෂේරුව**

2016 අංක 6 දරන ක්ෂුද්‍රමූල්‍ය පනතේ 11 වගන්තිය ප්‍රකාරව නිකුත් කරන ලදී.

- | | |
|--|---|
| <p>1. සුදුසුකම් සහ යෝග්‍යතාවය පිළිබඳ නක්ෂේරුව සඳහා නිර්ණායකයන්</p> | <p>1.1. පුද්ගලයෙකු පහත කරුණු වලට යටත් වන්නේ නම්, එම පුද්ගලයා බලපත්‍රලාභී ක්ෂුද්‍රමූල්‍ය සමාගමක අධ්‍යක්ෂවරයෙකු හෝ ප්‍රධාන විධායක නිලධාරියකු/සාමාන්‍යාධිකාරීවරයෙකු ලෙස පත්කිරීමට හෝ තෝරා ගැනීමට නොහැකිය.</p> <p>අ) අධ්‍යාපන සුදුසුකම් හෝ වෘත්තීය සුදුසුකම් හෝ ක්ෂුද්‍රමූල්‍ය ව්‍යාපාර, බැංකු කටයුතු, මූල්‍ය, නීතිමය හෝ පරිපාලන හෝ ඊට අදාළ වෙනත් අංශයකින් ක්‍රියාකාරී පළපුරුද්දක් නොතිබීම.</p> <p>ආ) ශ්‍රී ලංකාවේ හෝ විදේශයක පොලීසියක්, යම් නියාමන හෝ අධීක්ෂණ අධිකාරයක්, වෘත්තීයවේදීන්ගේ සංගමයක්, විමර්ශන කොමිෂන් සභාවක්, විනිෂ්චය සභාවක්, හෝ වෙනත් නීතිමය ආයතනයක් මගින් යම් වංචාවක්, රැවටීමක්, වංක ක්‍රියාවක් හෝ ඒ හා සමාන සාපරාධී ක්‍රියාවක් පිළිබඳව සිදු කරනු ලබන විමර්ශනයකට හෝ විභාග කිරීමකට භාජනය වී තිබීම.</p> <p>ඇ) වංචාවක්, රැවටීමක්, වංක ක්‍රියාවක් හෝ ඒ හා සමාන සාපරාධී ක්‍රියාවක් හෝ ඕනෑම නීතියක් හෝ ඒ යටතේ නිකුත් කරන ලද්දා වූ, රීති, රෙගුලාසි, විධාන හෝ නිර්ණයන්ට අනුකූල නොවීම වැනි ක්‍රියාවන් සම්බන්ධයෙන් ශ්‍රී ලංකාවේ හෝ විදේශයක නීති මගින් පිහිටුවන ලද අධිකරණයකින්, නියාමන හෝ අධීක්ෂණ අධිකාරයකින්, වෘත්තීයවේදීන්ගේ සංගමයකින්, විමර්ශන කොමිෂන් සභාවකින්, විනිෂ්චය සභාවකින් හෝ වෙනත් මණ්ඩලයකින් වැරදිකරුවෙකු හෝ එකී ක්‍රියාවට සම්බන්ධ පාර්ශ්වයක් ලෙස හඳුනාගෙන වැරදිකරුවකු වී තිබීම.</p> <p>ඈ) වංචාවක්, රැවටීමක්, වංක ක්‍රියාවක් හෝ ඒ හා සමාන සාපරාධී ක්‍රියාවක් සම්බන්ධයෙන් වන වරදකට අධිකරණයකින් වැරදිකරු වී හෝ එවැනි වරදක් සම්බන්ධයෙන් අධිකරණයකින් චෝදනා ලබා තිබීම.</p> <p>ඉ) කිසියම් අධිකරණයකින් සදාචාර විරෝධී ක්‍රියාවකට සම්බන්ධ වරදකට වැරදිකරුවකු වීම.</p> |
|--|---|

- ඊ) ශ්‍රී ලංකාවේ හෝ විදේශයක කිසියම් අධිකරණයකින් වස්තු භංගත්වයට හෝ බංකොලොත් භාවයට පත් බවට ප්‍රකාශ කර තිබීම.
- උ) ණය ආපසු ගෙවීමට අධිකරණයකින් දෙන ලද නියෝගයක් හෝ ආඥාවක් ක්‍රියාත්මක කිරීමට අපොහොසත් වීම හෝ පැහැර හැර තිබීම.
- ඌ) නියාමන හෝ අධීක්ෂණ අධිකාරයක් විසින්, ශ්‍රී ලංකාවේ හෝ විදේශයක කිසියම් ආයතනයක අධ්‍යක්ෂ, ප්‍රධාන විධායක නිලධාරී හෝ වෙනත් නිලධාරියකු ලෙස සේවයෙන් ඉවත් කිරීම හෝ සේවය අත්හිටුවීම.
- එ) අධිකරණයක් මගින් සිහි විකල් වූ පුද්ගලයකු ලෙස ප්‍රකාශ කිරීම.
- ඒ) i) නියාමන හේතු මත බලපත්‍රය හෝ ව්‍යාපාරය අවලංගු කරනු ලැබූ හෝ අත්හිටුවනු ලැබූ හෝ
 ii) ශ්‍රී ලංකාවේ හෝ විදේශයක දී ඇවර වූ හෝ ඇවර වෙමින් පවතින හෝ අනිවාර්යය ඇවර කිරීමකට යටත්ව සිටින්නා වූ ඕනෑම බලපත්‍රලාභී බැංකුවක, බැංකු නොවන මූල්‍ය ආයතනයක, අධ්‍යක්ෂවරයෙකු, ප්‍රධාන විධායක නිලධාරියකු හෝ වෙනත් බලතල සහිත තනතුරක් දරා සිටීම.
- ඔ) වෙනත් බලපත්‍රලාභී ක්ෂුද්‍රමූල්‍ය සමාගමක අධ්‍යක්ෂවරයෙක් හෝ සේවානියුක්තිකයකු වීම

1.2. බලපත්‍රලාභී ක්ෂුද්‍රමූල්‍ය සමාගමක අධ්‍යක්ෂ ලෙස වයස අවුරුදු 70 ඉක්මවූ පුද්ගලයෙකු සේවයේ නොයෙදිය යුතුය. කෙසේ වුවද 2016 දෙසැම්බර් 31 ට පෙර වයස අවුරුදු 70 ඉක්මවන අධ්‍යක්ෂවරයෙකුට 2017 ජනවාරි 01 දිනෙන් ආරම්භ වන පරිදි උපරිම වශයෙන් තවත් වසර තුනක (03) කාලයක් අධ්‍යක්ෂ ලෙස රැඳී සිටිය හැක.

2. සුදුසුකම් සහ යෝග්‍යත්වය පිළිබඳ තක්සේරු කිරීමේදී අනුගමනය කළ යුතු ක්‍රියා මාර්ගය

- 2.1. සෑම ක්ෂුද්‍රමූල්‍ය සමාගමක්ම අධ්‍යක්ෂ හෝ ප්‍රධාන විධායක නිලධාරී/සාමාන්‍යාධිකාරී ලෙස පත්වීම සඳහා තෝරාගත් පුද්ගලයන්ගේ දිවුරුම් ප්‍රකාශයක් සහ ප්‍රකාශයක් පිළිවෙලින් ඇමුණුම I සහ II අනුව ශ්‍රී ලංකා මහ බැංකුවේ ක්ෂුද්‍රමූල්‍ය ආයතන අධීක්ෂණ දෙපාර්තමේන්තුවේ අධ්‍යක්ෂ වෙත ඉදිරිපත් කළ යුතුය.
- 2.2. ඉහත සඳහන් කරුණට අමතරව, පළමු පත්වීම ලබන විටදී ඔහු/ඇය විසින් මෙම පත්වීමට පෙර සේවය කළ සේවා ස්ථානයේ ඔහු/ඇයට පැවරී තිබූ රාජකාරිවල කාර්ය සාධන මට්ටම පිළිබඳ සේවා යෝජකයා නිකුත් කළ ලිපියක් පත්වීමට පෙර ක්ෂුද්‍රමූල්‍ය ආයතන අධීක්ෂණ දෙපාර්තමේන්තුවේ අධ්‍යක්ෂ වෙත ඉදිරිපත් කළ යුතුය.
- 2.3. යම් ක්ෂුද්‍රමූල්‍ය සමාගමක් විසින් තම අධ්‍යක්ෂ ධුරයෙහි තවදුරටත් රැඳී සිටින අධ්‍යක්ෂවරුන්ට අදාළව වාර්ෂිකව දිවුරුම් ප්‍රකාශ සහ ප්‍රකාශයන් තම වාර්ෂික මහ සභා රැස්වීමට මාසයකට පෙර ක්ෂුද්‍රමූල්‍ය ආයතන අධීක්ෂණ දෙපාර්තමේන්තුවේ අධ්‍යක්ෂ වෙත ඉදිරිපත් කළ යුතුය.

- | | |
|--|---|
| 3. අධ්‍යක්ෂගේ අනුමැතිය | <p>3.1. ක්ෂුද්‍රමූල්‍ය ආයතන අධීක්ෂණ දෙපාර්තමේන්තු අධ්‍යක්ෂ ඉහත විධාන අංක 1 හි සඳහන් කරුණු සැලකිල්ලට ගෙන බලපත්‍රලාභී ක්ෂුද්‍රමූල්‍ය සමාගමක අධ්‍යක්ෂවරයෙකුගේ හෝ ප්‍රධාන විධායක නිලධාරී/සාමාන්‍යාධිකාරී වරයෙකුගේ පත්වීම හෝ නැවත පත්කිරීම අනුමත කිරීම හෝ ප්‍රතික්ෂේප කිරීම කරනු ඇත.</p> <p>3.2. ක්ෂුද්‍රමූල්‍ය ආයතන අධීක්ෂණ දෙපාර්තමේන්තු අධ්‍යක්ෂ විසින් ඉහත අනුමැතිය හෝ ප්‍රතික්ෂේප කිරීම සම්බන්ධව (ප්‍රතික්ෂේප කිරීමකදී එයට බලපාන ලද කරුණු ද සමඟින්) අදාල බලපත්‍රලාභී ක්ෂුද්‍රමූල්‍ය සමාගම දැනුවත් කරන අතර, ඒ සම්බන්ධව අදාල අධ්‍යක්ෂ හෝ ප්‍රධාන විධායක නිලධාරී/සාමාන්‍යාධිකාරී ගේ සැලකිල්ලට යොමුකිරීම සහ එම දැන්වීම ඒ ආකාරයෙන්ම ක්‍රියාත්මක කිරීම එම ක්ෂුද්‍රමූල්‍ය සමාගමේ වගකීමකි.</p> |
| 4. පත්වීමෙන් පසුව වන නුසුදුසුකම් දැනුම්දීම | <p>4.1. සෑම ක්ෂුද්‍රමූල්‍ය සමාගමක්ම එම සමාගමට පත්වූ අධ්‍යක්ෂ හෝ ප්‍රධාන විධායක නිලධාරී/සාමාන්‍යාධිකාරී හෝ සම්බන්ධව ඔහු/ඇය එම තනතුරට උචිත සහ යෝග්‍ය නොවන බවට සාධාරණ සැකයක් හෝ හේතු කාරණා ඇතිවූ විට, එම කරුණු ගැන දැනුවත්වී දින දහහතරක් (14) ඇතුළත ඒ පිළිබඳව ක්ෂුද්‍රමූල්‍ය ආයතන අධීක්ෂණ දෙපාර්තමේන්තු අධ්‍යක්ෂ වෙත දැනුම්දිය යුතුය.</p> <p>4.2. ක්ෂුද්‍රමූල්‍ය සමාගමක යම් අධ්‍යක්ෂවරයෙක් හෝ ප්‍රධාන විධායක නිලධාරීවරයෙක්/සාමාන්‍යාධිකාරීවරයෙක් විසින් ඉදිරිපත් කළ කළ දිවුරුම් ප්‍රකාශයේ හෝ ප්‍රකාශයේ සඳහන් තොරතුරු වෙනස්වූ, වෙනස්කළ, වලංගු නැති, අදාළ නොවන හෝ සාවද්‍ය බව හෙලිවුවහොත්, ඒ සම්බන්ධව දින දහහතරක් (14) ඇතුළත ක්ෂුද්‍රමූල්‍ය ආයතන අධීක්ෂණ දෙපාර්තමේන්තු අධ්‍යක්ෂ දැනුවත් කළ යුතුය.</p> |
| 5. ඕනෑම අවස්ථාවක අධ්‍යක්ෂ මගින් තීරණ ගැනීම | <p>5.1. ක්ෂුද්‍රමූල්‍ය ආයතන අධීක්ෂණ දෙපාර්තමේන්තු අධ්‍යක්ෂ විසින් යම් ක්ෂුද්‍රමූල්‍ය සමාගමක අධ්‍යක්ෂවරයෙක් හෝ ප්‍රධාන විධායක නිලධාරීවරයෙක් / සාමාන්‍යාධිකාරීවරයෙක් එම තනතුරෙහි රඳවා තබා ගැනීමට නුසුදුසු සහ යෝග්‍ය නොවන බවට හඳුනාගත් විට එම අධ්‍යක්ෂවරයා හෝ ප්‍රධාන විධායක නිලධාරියා/සාමාන්‍යාධිකාරී පිළිබඳව විධාන අංක 3.2. හි සඳහන් කරුණු උපයෝගී කරගනිමින් තීරණ ගනු ඇත.</p> |

ඉන්දුජිත් කුමාරස්වාමි
මුදල් මණ්ඩලයේ සභාපති
ශ්‍රී ලංකා මහ බැංකුවේ අධිපති

අධ්‍යක්ෂවරයකු/ප්‍රධාන විධායක නිලධාරීවරයකු/ප්‍රධාන කළමනාකරුවකු/එවැනි පත්වීමක් සඳහා තෝරාගන්නා ලද පුද්ගලයකු විසින් ඉදිරිපත් කළ යුතු දිවුරුම් ප්‍රකාශයේ ආකෘතිය

දිවුරුම් ප්‍රකාශය

-(ලිපිනය)
- හි පදිංචි හැඳුනුම්පත් අංක/ගමන් බලපත්‍ර අංක දරන.....(සම්පූර්ණ නම) වන මම බෞද්ධ/හින්දු/ක්‍රිස්තියානි/කතෝලික/මුස්ලිම් ආගමිකයකු වශයෙන් ගාම්භීර පූර්වකව ද, අවංකව ද, සත්‍යවාදීව ද මෙසේ සහතික කරමින් ප්‍රතිඥා දෙමි/ දිවුරා ප්‍රකාශ කරමි¹.
1. ඉහත නම සඳහන් ප්‍රතිඥාකරු/දිවුරුම්කරු මම වෙමි.
 2.(නතතුර) වන මම(සමාගමේ නම) ආයතනයේ(නතතුර) ලෙස පත්කිරීමට තේරීපත්වී ඇත.
 3. මා හට අදාළ ක්ෂේත්‍රයන්හි පහත සඳහන් අධ්‍යාපනික සහ/හෝ වෘත්තීමය සුදුසුකම් ඇති බවට ප්‍රතිඥා දෙමි/ දිවුරා ප්‍රකාශ කරමි.
.....
.....
 4. මා හට පහත සඳහන් පරිදි ක්ෂුද්‍රමූල්‍ය ව්‍යාපාර, බැංකු කටයුතු, මූල්‍යමය කටයුතු, නීතිය හෝ පරිපාලනමය හෝ වෙනත් අදාළ විෂයන් පිළිබඳව මනා පළපුරුද්දක් ඇති බවට ප්‍රතිඥා දෙමි/ දිවුරා ප්‍රකාශ කරමි.
.....
.....
 5. මම ශ්‍රී ලංකාවේ හෝ විදේශයක පොලීසියක්, යම් නියාමන හෝ අධීක්ෂණ අධිකාරයක්, වෘත්තීයවේදීන්ගේ සංගමයක්, විමර්ශන කොමිෂන් සභාවක්, විනිෂ්චය සභාවක්, හෝ වෙනත් නීතිය ආයතනයක් මගින් යම් වංචාවක්, රැවටීමක්, වංක ක්‍රියාවක් හෝ ඒ හා සමාන සාපරාධී ක්‍රියාවක් පිළිබඳව සිදු කරනු ලබන විමර්ශනයකට හෝ විභාග කිරීමකට භාජනය වී නොමැති බවට ප්‍රතිඥා දෙමි/ දිවුරා ප්‍රකාශ කරමි.
 6. මම වංචාවක්, රැවටීමක්, වංක ක්‍රියාවක් හෝ ඒ හා සමාන සාපරාධී ක්‍රියාවක් හෝ ඕනෑම නීතියක් හෝ ඒ යටතේ නිකුත් කරන ලද්දා වූ, රීති, රෙගුලාසි, විධාන හෝ නිර්ණයන්ට අනුකූල නොවීම වැනි ක්‍රියාවන් සම්බන්ධයෙන් ශ්‍රී ලංකාවේ හෝ විදේශයක නීති මගින් පිහිටුවන ලද අධිකරණයකින්, නියාමන හෝ අධීක්ෂණ අධිකාරයකින්, වෘත්තීයවේදීන්ගේ සංගමයකින්, විමර්ශන කොමිෂන් සභාවකින්, විනිෂ්චය සභාවකින් හෝ වෙනත් මණ්ඩලයකින් වැරදිකරුවෙකු හෝ එකී ක්‍රියාවට සම්බන්ධ පාර්ශවයක් ලෙස හඳුනාගෙන වැරදිකරුවකු වී නොමැති බවට ප්‍රතිඥා දෙමි/ දිවුරා ප්‍රකාශ කරමි.
 7. මම වංචාවක්, රැවටීමක්, වංක ක්‍රියාවක් හෝ ඒ හා සමාන සාපරාධී ක්‍රියාවක් සම්බන්ධයෙන් වන වරදකට අධිකරණයකින් වැරදිකරු වී හෝ එවැනි වරදක් සම්බන්ධයෙන් අධිකරණයකින් චෝදනා ලබා නොමැති බවට ප්‍රතිඥා දෙමි/ දිවුරා ප්‍රකාශ කරමි.
 8. මම කිසියම් අධිකරණයකින් සදාචාර විරෝධී ක්‍රියාවකට සම්බන්ධ වරදකට වැරදිකරුවකු වී නොමැති බවට ප්‍රතිඥා දෙමි/ දිවුරා ප්‍රකාශ කරමි.
 9. මම ශ්‍රී ලංකාවේ හෝ විදේශයක කිසියම් අධිකරණයකින් වස්තු භංගත්වයට හෝ බංකොලොත් භාවයට පත් බවට ප්‍රකාශ කර නොමැති බවට ප්‍රතිඥා දෙමි/ දිවුරා ප්‍රකාශ කරමි.
 10. මම ණය ආපසු ගෙවීමට කිසියම් අධිකරණයකින් දෙන ලද නියෝගයක් හෝ ආඥාවක් ක්‍රියාත්මක කිරීමට අපොහොසත් වී නොමැති බවට ප්‍රතිඥා දෙමි/ දිවුරා ප්‍රකාශ කරමි.

11. මම නියාමන හෝ අධීක්ෂණ අධිකාරයක් විසින්, ශ්‍රී ලංකාවේ හෝ විදේශයක කිසියම් ආයතනයක අධ්‍යක්ෂ, ප්‍රධාන විධායක නිලධාරී හෝ වෙනත් නිලධාරියකු ලෙස සේවයෙන් ඉවත් කර හෝ සේවය අත්හිටුවා නොමැති බවට ප්‍රතිඥා දෙමි/ දිවුරා ප්‍රකාශ කරමි.
12. මම අධිකරණයක් මගින් සිහි විකල් වූ පුද්ගලයකු ලෙස ප්‍රකාශයට පත්වී නොමැති බවට ප්‍රතිඥා දෙමි/ දිවුරා ප්‍රකාශ කරමි.
13. මම
 - අ) නියාමන හේතූන් මත බලපත්‍රය හෝ ව්‍යාපාරය අවලංගු කරනු ලැබූ හෝ අත්හිටුවනු ලැබූ හෝ
 - ආ) ශ්‍රී ලංකාවේ හෝ විදේශයක දී ඇවර වූ හෝ ඇවර වෙමින් පවතින හෝ අනිවාර්යය ඇවර කිරීමකට යටත්ව සිටින්නා වූ ඕනෑම බලපත්‍රලාභී බැංකුවක, බැංකු නොවන මූල්‍ය ආයතනයක, අධ්‍යක්ෂවරයෙකු, ප්‍රධාන විධායක නිලධාරියකු හෝ වෙනත් බලතල සහිත තනතුරක් දරා නොමැති බවට ප්‍රතිඥා දෙමි/ දිවුරා ප්‍රකාශ කරමි.
14. මම වෙනත් බලපත්‍රලාභී ක්ෂුද්‍රමූල්‍ය සමාගමක අධ්‍යක්ෂවරයෙක් හෝ සේව්‍යානුකූලතාවයකු නොවන බවට ප්‍රතිඥා දෙමි/ දිවුරා ප්‍රකාශ කරමි.

මෙම දිවුරුම් ප්‍රකාශයේ සඳහන් කරුණු ප්‍රතිඥාකරුට/ දිවුරුම්කරුට කියවා තේරුම්කර දුන් අතර, ඔහු/ඇය එම කරුණු සත්‍ය බවට පිළිගෙන ප්‍රතිඥා දී/දිවුරුම් දී..... දින දී මා ඉදිරිපිටදී අත්සන් තබන ලදී.

අදාළ පරිදි මුද්දර
අලවන්න.

මා ඉදිරිපිටදී

සමාදාන විනිශ්චයකාර/
දිවුරුම් කොමසාරිස්

- සටහන:
- 1 - අදාළ නොවන වචන කපා හරින්න.
 - ක්‍රිස්තියානි සහ කතෝලික පුද්ගලයන් දිවුරා ප්‍රකාශ කර සිටිය යුතු අතර බෞද්ධ, හින්දු, මුස්ලිම් සහ වෙනත් ආගම් අදහන පුද්ගලයන් සහතික කරමින් ප්‍රතිඥා දිය යුතුය

බලපත්‍රලාභී සමාගමේ නම :

අධ්‍යක්ෂ/ප්‍රධාන විධායක නිලධාරී/සාමාන්‍යාධිකාරී/එවැනි පත්වීමක් සඳහා තෝරා ගන්නා ලද පුද්ගලයෙක් විසින් ඉදිරිපත් කල යුතු ප්‍රකාශය
(..... දිනට අදාළ ඇමුණුම් සහිතව)

1. පුද්ගලික තොරතුරු

- 1.1. සම්පූර්ණ නම:
- 1.2. ජාතික හඳුනාගැනීමේ පත් අංකය:.....
- 1.3. විදේශ ගමන් බලපත්‍ර අංකය:
- 1.4. උපන් දිනය:
- 1.5. ස්ථීර ලිපිනය:
- 1.6. වර්තමාන ලිපිනය:

2. බලපත්‍රලාභී ක්ෂුද්‍රමූල්‍ය සමාගමෙහි පත්වීම

- 2.1. මණ්ඩලයට/වර්තමාන තනතුරට පත්වූ දිනය:
- 2.2. තනතුර:
- 2.3. දේශීය හෝ විදේශික බව:
- 2.4. වාර්ෂික වේතනය (විස්තර සහිතව):
- 2.5. අධ්‍යක්ෂවරයා හෝ ප්‍රධාන විධායක නිලධාරී/සාමාන්‍යාධිකාරී සහ/හෝ ඔහුගේ/ඇයගේ පවුලේ සාමාජිකයින් සමාගමේ වත්කම් භාවිතයෙන් උපයාගත් ප්‍රතිලාභ වල වාර්ෂික වටිනාකම:
(උදා: සමාගමේ භූමිය, ගොඩනැගිලි, වාහන ආදිය)
- 2.6. ඉහත 2.5 සඳහන් වත්කම් නඩත්තුව සඳහා හෝ වියදම් ප්‍රතිපූරණය (ණය කාඩ්, බිල්පත්, උපයෝගිතා බිල්පත් යනාදිය) සඳහා සමාගම විසින් දැරූ වියදම්.
- 2.7. එම වත්කම් මිලදී ගත් අගය සහ පොත් අගය හා නිශ්චල වත්කම් පිහිටා ඇති ස්ථානය.

3. දෘතීන්ගේ පුද්ගලික තොරතුරු

- 3.1. කලත්‍රයාගේ සම්පූර්ණ නම:
- 3.2. ජාතික හඳුනාගැනීමේ පත් අංකය:
- 3.3. විදේශ ගමන් බලපත්‍ර අංකය:
- 3.4. යැපෙන දරුවන්ගේ විස්තර:

	සම්පූර්ණ නම	ජා.හැ. අංකය	ගමන් බලපත්‍ර අංකය
3.4.1			
3.4.2			
3.4.3			

4. පසුබිම සහ අත්දැකීම්

ඔහු/ඇය අධ්‍යක්ෂ වශයෙන් හෝ ප්‍රධාන විධායක නිලධාරී/සාමාන්‍යාධිකාරී වශයෙන් සේවය කළ ආයතන වල නම්:

ආයතනයේ නම	සේවා කාලය	තනතුර

5. බලපත්‍රලාභී ක්ෂුද්‍රමූල්‍ය සමාගම් වල සහ ඒ ආශ්‍රිත සමාගම් වල කොටස් හිමිකම

බලපත්‍රලාභී ක්ෂුද්‍රමූල්‍ය සමාගම්, ඒවායේ පාලිත සමාගම් සහ ආශ්‍රිත සමාගම් වල දැනට දරන කොටස් හිමිකාරීත්වයක් ඇත්නම් ඒ පිළිබඳ විස්තර:

ආයතනයේ නම	කොටස් ගණන	හිමිකාරීත්වය ප්‍රතිශතයක් ලෙස

6. ව්‍යාපාරික ගනුදෙනු

බලපත්‍රලාභී ක්ෂුද්‍රමූල්‍ය සමාගම, එහි පාලිත සමාගම් හෝ ආශ්‍රිත සමාගම් (ඇත්නම්) සහ අනෙකුත් මූල්‍ය සමාගම් සමඟ අධ්‍යක්ෂ හෝ ප්‍රධාන විධායක නිලධාරී/සාමාන්‍යාධිකාරී හෝ එවැනි පත්වීමක් සඳහා තෝරා ගනු ලැබූ පුද්ගලයෙකු විසින් දැනට පවත්වාගෙන යන කුමන ආකාරයේ හෝ ව්‍යාපාරික ගනුදෙනු වේ නම් ඒ පිළිබඳ විස්තර.

ආයතනයේ නම	ගනුදෙනුවේ ස්වභාවය	දිනට වටිනාකම දින/මාස/අවු (රුපියල් මිලියන)		ණය වර්ගීකරණය (ක්‍රමික/අක්‍රමික)	සුරැකුම්	
		සීමාව	පිටහිටි ශේෂය		වර්ගය	වටිනාකම (රු. මිලියන)

7. ඉහත දැක්වූ තොරතුරු වඩාත් පැහැදිලි වීමට අදාළ වෙනත් විස්තර/තොරතුරු සහ අයදුම්කරන සමාගමක අධ්‍යක්ෂවරයාගේ හෝ ප්‍රධාන විධායක නිලධාරියාගේ හෝ සාමාන්‍යාධිකාරීගේ හෝ එවැනි තනතුරක් සඳහා තේරීපත්වන පුද්ගලයෙකුගේ යෝග්‍යතාවය තක්සේරු කිරීම සඳහා අදාළ වේ යැයි හැඟෙන වෙනත් තොරතුරු.

ප්‍රකාශය

ඉහත මා විසින් සපයා ඇති තොරතුරු මාගේ දැනුමේ හා විශ්වාසය පරිදි සත්‍ය බවටත් සම්පූර්ණ බවටත් තහවුරු කරමි. ඉහත සපයන ලද තොරතුරු වලට අදාළව, කිසියම් වෙනසක් වූ වහාම, සියලු තොරතුරු බලපත්‍රලාභී ක්ෂුද්‍රමූල්‍ය සමාගමට සහ ශ්‍රී ලංකා මහ බැංකුවේ ක්ෂුද්‍රමූල්‍ය ආයතන අධීක්ෂණ දෙපාර්තමේන්තුවේ අධ්‍යක්ෂ නිසි පරිදි දැනුවත් කරන බවට මම පෙරොත්දු වෙමි.

ඉහත තනතුර දැරීම සඳහා කිසියම් නීතියකින් මා හට සීමාවන් පනවා නොමැති බවත් මෙයින් ප්‍රකාශ කර සිටිමි.

දිනය:.....

.....
අධ්‍යක්ෂ/ ප්‍රධාන විධායක නිලධාරී/සාමාන්‍යාධිකාරී
හෝ එවැනි පත්වීමක් සඳහා තෝරා ගන්නා ලද
පුද්ගලයෙකුගේ අත්සන

අධ්‍යක්ෂ මණ්ඩලයේ සභාපති විසින් සම්පූර්ණ කිරීම සඳහා

ඉහත සපයන ලද තොරතුරු හා බැඳෙන වෙනත් පැහැදිලි කිරීම්/ තොරතුරු සහ අධ්‍යක්ෂ හෝ ප්‍රධාන විධායක නිලධාරී හෝ සාමාන්‍යාධිකාරී හෝ එවැනි තනතුරක් සඳහා තෝරා ගන්නා ලද පුද්ගලයෙකුගේ හෝ යෝග්‍යතාවය තක්සේරු කිරීම සඳහා අදාළ වේ යැයි හැඟෙන වෙනත් තොරතුරු

දිනය:

.....
අධ්‍යක්ෂ මණ්ඩලයේ සභාපතිගේ අත්සන